

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10 , 51/11 и „Службен весник на Република Северна Македонија“ 96/19 и 110/19), како и врз основа на член 50 став 6 од Законот за основно образование („Службен весник на Република Северна Македонија“ бр. 161/2019) министерот за образование и наука донесе скратена наставна програма по наставниот предмет музичко образование за IX (девето) одделение на деветгодишното основно образование за учебната 2020/2021 година.

1. Вовед

Скратената наставна програма по наставниот предмет музичко образование за IX (деветто) одделение на деветгодишното основно образование се базира на целите/очекуваните резултати предвидени со наставната програма за наставиот предмет што редовно се реализира согласно утврдениот наставен план.

Со скратената програма се утврдуваат определени теми и наставни единици што треба да се реализираат за 159 наставни денови, при што се запазува предвидениот неделен фонд на часови утврден во редовната програма, односно за наставен предмет со 1 час неделно се предвидуваат 32 наставни часа во скратената програма во време траење од 30 минутен наставен час.

Наставникот при планирањето и реализацијата на наставните единици од скратената програма се води од целите/очекуваните резултати, определените поими, методите и активностите утврдени во редовната наставна програма.

2. Преглед на теми и наставни содржини

Тема/Подрачје

1. ИЗВЕДБЕНИ АКТИВНОСТИ (пеење, свирење на детски музички инструменти и музичко изразување и творење)
6 часа

Наставни единици

1 - Обработка на детски, уметнички, народни песни со опсег а мало - е2 по слух и со примена на нотен запис;

2 - Изведба на вежби од различни музички целини во F-dur и dmoll со примена на изучените нотни вредности во рамноделните тактови (вклучително синкопа) и нерамноделните 5/8, 7/8 и 9/8 такт;

3 - Музичко изразување на учениците преку изучените елементи од музичка писменост.

Тема/Подрачје

2. СЛУШАЊЕ МУЗИКА 16 часа

Наставни единици

- 1 - Запознавање со музичко- сценски дела опера; оперета; балет; мјузикл;
- 2 - Содржинска обработка на операта од странски композитор: „Аида“ - Џ. Верди;
- 3 - Содржинска обработка на опера од домашен композитор: „Деспина и Мистер Докс“ - Д. Бужаровски;
- 4 - Содржинска обработка на оперета: „Лилјакот“ - Ј. Штраус;
- 5 - Содржинска обработка на балет од странски композитор: „Лебедово езеро“ – П. И. Чајковски;
- 6 - Содржинска обработка на балет од домашен композитор „Лабин и Дојрана“ од балетот „Лабин и Дојрана“ – Т. Прокопиев;
- 7 – Мјузикл;
- 8 - Филмска музика од домашни и странски автори;
- 9 - Запознавање со жанровите џез и блуз;
- 10 - Запознавање со жанровите RnB, хип-хоп и рап;
- 11 - Запознавање со жанровите Rock and roll и ПОП;

Тема/Подрачје

3. МУЗИЧКА ПИСМЕНОСТ 6 часа

Наставни единици

- 1 - Скала F-dur со нејзините елементи (имињата на тоновите – солмизација и абецеда, стапало, степен – цел и полустепен, предзнакот b, тетракорд);
- 2 - Скала d-moll природен вид, хармонски вид и мелодиски вид со нејзините елементи (имињата на тоновите – солмизација и абецеда, стапало, степен – цел, полустепен и степен и пол, предзнакот b, тетракорд);
- 3 - Сnižувалка (бемол);
- 4 - Синкопа;
- 5 - Нерамноделен 9/8 такт.

Тема/Подрачје

4. НАРОДНО МУЗИЧКО ТВОРЕШТВО - Традиција и обичаи 4 часа

Наставни единици

- 1 - Традиција и обичаи на својот народ и народите кои живеат во нашата држава;
- 2 - Свадбен циклус;
- 3 - Народни носии;
- 4 - Народна музика во модерни музички жанрови;

3. Дидактички препораки

Наставните содржини по музичко образование во IX (деветто) одделение на деветгодишното основно образование спирално се развиваат и надополнуваат на оние од VIII (осмо) одделение. Тие овозможуваат внатрешна и надворешна интеграција која подразбира, интегрирано планирање помеѓу наставните теми во рамки на програмата по музичко образование, како и надворешно планирање и интеграција со други наставни предмети. Скратената наставна програма по наставниот предмет музичко образование за IX (деветто) одделение на деветгодишното основното образование ќе се реализира за 159 дена траење на учебната 2020/2021 година во 32 наставни часови во времетраење на наставниот час од 30 минути. Наставните содржини од програмата остануваат исти но распоредени во рамките на 32 наставни часа, со што е направено скратување од 4 четири часа. Во оваа програма бројот на часовите е даден ориентационо со што се остава простор на наставникот да ја изрази својата креативност согласно материјално – техничките и просторни услови, разни активности и прилагодување на наставата со ново настанатата состојба во светски рамки предизвикана од вирусот Ковид 19. За целосно реализирање на наставните содржини од наставните теми, во оваа програма е предвидено скратувањето од 4 четири наставни часа да се направи во првата наставна тема „Изведбени активности“ која се состои од пеење, свирење на детски музички инструменти и музичко изразување и творење. Содржините во оваа тема се внатрешно интегрирани меѓу себе, со што се овозможува многу полесно изведување и реализирање на предвидените наставни содржини во помал број на предвидени часови. Оваа тема содржи 3 три наставни содржини со предвидена реализација од 10 десет наставни часа во редовната програма, каде што сега за истите содржини во скратената програма се предвидува реализација од 6 шест наставни часа. Истовремено се остава можност на наставникот, не само во предвидената тема и содржини да може да го направи скратувањето – односно интегрирањето, но и во останати теми и содржини согласно неговата креативност и потреби. Во изготвувањето на планирањата за реализацијата на наставните програми по предметот музичко образование не е предвиден унифициран пристап. Потребно е секој наставник индивидуално да направи спој на наставните содржини од исти и различни теми согласно реалните потреби за реализација на наставата, исто времено имајќи ја предвид логичната поврзаност помеѓу нив. Се препорачува наставникот при реализацијата на наставниот час во кој има интегрирано две или повеќе наставни содржини да обрне внимание на обемот на наставната материја. Наставникот при планирањето и реализацијата на наставните единици од скратената програма се води од целите/очекуваните резултати,

определените поими, методите и активностите утврдени во редовната наставна програма, истовремено имајќи го предвид времетраењето на наставниот час од 30 минути. Следењето на постигањата на учениците секој наставник индивидуално да го интегрира во рамките на предвидените часови за реализација, користејќи најразлични методи, техники и инструменти.

4. Норматив за наставен кадар

Скратената наставна програма ја реализира наставик согласно нормативот за наставен кадар даден во редовната наставна програма.

Скратената наставна програма по наставниот предмет музичко образование за IX (деветто) одделение на деветгодишното основно образование ја утврди

Бр.12-8424/19

16.9.2020 година

Министер за образование и наука

Мила Царовска